

## कृषिवानिकी आधारित प्रशिक्षण कार्यक्रम का शुभारम्भ

झाँसी 16 जून, 2022। केन्द्रीय कृषिवानिकी अनुसंधान संस्थान, झाँसी में नाबार्ड हमीरपुर और सृजन सोसायटी, कानुपर के सौजन्य से तीन दिवसीय (16-18 जून) कृषिवानिकी आधारित प्रशिक्षण कार्यक्रम का शुभारम्भ किया गया। इस कार्यक्रम में हमीरपुर जिले के विभिन्न गाँव से कुल 25 किसान भाग ले रहे हैं। कार्यक्रम के विशिष्ट अतिथि उप निदेशक, उद्यान तथा डीडीएम, नाबार्ड रहे तथा कार्यक्रम की अध्यक्षता डा. ए. अरुणाचलम, निदेशक, कृषिवानिकी ने की।

विशिष्ट अतिथि श्री विनय कुमार यादव, उप निदेशक, उद्यान ने कहा कि बुन्देलखण्ड में अनार, मौसमी, किन्नों, सब्जी एवं फूल तथा औषधीय पौधों की खेती की अपार सम्भावनायें हैं। किसान भाई इसे अपनाकर अपनी आय में बढ़ोत्तरी कर सकते हैं। उप निदेशक (उद्यान) झाँसी ने राज्य सरकार की किसान उपयोगी विभिन्न योजनाओं की विस्तृत जानकारी किसान भाइयों को दी।

विशिष्ट अतिथि श्री भूपेश पाल, डीडीएम, नाबार्ड ने बुन्देलखण्ड में किसान उपयोगी विभिन्न योजनाओं को नाबार्ड के द्वारा वित्त पोषित करने की जानकारी किसान भाइयों को दी तथा किसानों से उनसे लाभ प्राप्त करने की अपील की।

कार्यक्रम की अध्यक्षता करते हुए डा. ए. अरुणाचलम, निदेशक, कृषिवानिकी ने किसान भाइयों का आह्वान किया कि संस्थान द्वारा विकसित नई तकनीकियों को अपनाकर लाभ प्राप्त करें एवं गाँव के दूसरे किसान भाइयों को भी इन तकनीकियों को प्रसारित करें।

सृजन समिति हमीरपुर के श्री रजनीश चतुर्वेदी ने प्रशिक्षण से जुड़ी अपेक्षाओं को साझा किया एवं सृजन समिति के द्वारा हमीरपुर जनपद में किये जा रहे कार्यों का विस्तृत जानकारी दी। कार्यक्रम की शुरुआत आई.सी.ए.आर. कुलगीत से हुई। डॉ. आर. पी. द्विवेदी ने सभी का स्वागत किया।

कार्यक्रम का संयुक्त संचालन डॉ. प्रियन्का सिंह एवं श्री सुरेश रमनन, एस एवं धन्यवाद ज्ञापन डॉ. अशोक यादव ने किया।



